

MANIDHANAHEYAM FREE IAS ACADEMY – TNPSC GROUP II & IIA
UNIT - III

வறுமை (Poverty)

1. வறுமை என்றால் என்ன? அதன் முதன்மையான வகைகளை கூறுக.

- ✓ ஒரு தனி நபர் அல்லது சமூகம் வாழ்வாதாரம் இல்லாத போது, அவர்கள் வறுமை நிலையில் அல்லது சூழ்நிலையில் இருப்பதாக கூறப்படுகிறது. ஒரு நபர் வறுமையில் இருக்கும்போது, அவர்களது அடிப்படைத் தேவைகளைக் கூட ஈடுகட்ட முடியாத அளவுக்கு வருமானம் மிகக் குறைவாக உள்ளது.
- ✓ உலக வங்கியின் கூற்றுப்படி, வறுமை என்பது நல்வாழ்வில் பற்றாக்குறையாக பார்க்கப்படுகிறது. மேலும் பல பரிமாணங்களைக் கொண்டுள்ளது. குறைந்த வருமானம் மற்றும் கண்ணியத்துடன் உயிர்வாழ்வதற்குத் தேவையான அடிப்படை பொருட்கள் மற்றும் சேவைகளைப் பெற இயலாமையை குறிக்கிறது.
- ✓ இந்தியாவில், 2011 இல் 21.9% மக்கள் தேசிய வறுமைக் கோட்டிற்குக் கீழே வாழ்கின்றனர்.
- ✓ 2018 ஆம் ஆண்டில், உலகத் தொழிலாளர்கள் மற்றும் அவர்களின் குடும்பங்களில் கிட்டத்தட்ட 8% வறுமையில் இருப்பதாக கருதப்படுகிறது, அதாவது நபருக்கு ஒரு நாளைக்கு US\$1.90க்கும் குறைவான வருவாயுடனே வாழ்கின்றனர் (சர்வதேச வறுமைக் கோடு)
- ✓ **வறுமையின் வகைகள்:** வறுமையின் இரண்டு முக்கிய வகைகள் உள்ளன.
- ✓ **முழுமையான வறுமை:** அடிப்படை வாழ்க்கைத் தரத்தை அல்லது தேவையான உண்ண உணவு, தங்குமிடம், வீடு போன்றவற்றை பராமரிக்க தேவையான நிலைக்குக் கீழே இருக்கும் நிலை.
- ✓ **ஒப்பீட்டு வறுமை:** சுற்றுப்புறங்களில் வாழும் மக்களின் பொருளாதாரத் தரங்களுடன் ஒப்பிடும்போது வாழ்க்கைத் தரம் என்று சமூகக் கண்ணோட்டத்தில் வரையறுக்கப்படுகிறது. எனவே இது வருமான சமத்துவமின்மையின் அளவுகோலாகும்.
- ✓ ஒப்பீடு வறுமை என்பது சமுதாயத்தில் பல்வேறு குழுக்களிடையே ஏற்படும் வருமான வேறுபட்டினால் ஏற்படுகிறது.